

ഖുത്ബുൽ ആലം
ശൈഖുനാ മടവൂർ സി.എം.
മുഹമ്മദ് അബൂബക്കർ വലിയുല്ലാഹി (ഖ:സി)

മുസ മുസ്‌ലിയാർ പാനൂർ

(പ്രസിദ്ധീകരണം:
സൗത്തുത്വലബ് ദർസ് സമാജം (STS)
റഹ്മാനിയ മസ്ജിദ്
പാനൂർ - 670692

Quthbul Aalam
Shaikhuna Madavoor C.M.
Muhammed Aboobacker Valiyullahi
(Malayalam)

by : Moosa Musliyar Panoor

Published : Southuthwalaba Dars Samajam
Rahmaniyya Masjid, Panoor-670 692

First Edition : 2016 June

Copies : 1000

Printed at :
Divine Offset Printers
Super Bazar, Bank Road, Kannur-1
Ph : 0497-2765365

Copyright : Author

മുസ മുസ്ലിയാർ പാനൂർ

1947ൽ പാനൂർ കല്ലറക്കൽ നള്ളക്കണ്ടി തറവാട്ടിൽ ഫക്റുദ്ധീൻ എന്ന വലിയ സീതിയുടെ മരുമകൻ മമ്മു എന്ന വരുടെയും കല്ലറക്കൽ എടക്കോഴി മമ്മി മുസ്ലിയാരുടെ മകൾ ഖദീജ എന്നവരുടെയും മകനായി ജനിച്ചു. സ്വദേശത്ത് തന്നെ മദ്റസയിലും സ്കൂളിലും പിന്നീട് ദർസിലുമായി വിദ്യാഭ്യാസം. ഇരുപത്തി രണ്ടാം വയസ്സിൽ മദ്റസ അധ്യാപകനായി സേവനം തുടങ്ങി. ഇതിനിടയിൽ അത്യുന്നതരായ പല മഹാത്മാരുമായും ബന്ധപ്പെടാൻ സാധിച്ചു. വളപട്ടണം കോയക്കുട്ടി തങ്ങൾ, സയ്യിദ് ഹിബതുല്ലാഹിൽ ബുഖാരി ചാവക്കാട്, ശൈഖുൽ ഖാദിരിയ കോട്ടയം ഞണ്ടാടി അബൂബക്കർ ഹാജി, ചാപ്പനങ്ങാടി ബാപ്പു മുസ്ലിയാർ, ഇ.കെ ഉമർ ഹാജി, കക്കിടിപ്പുറം അബൂബക്കർ മുസ്ലിയാർ, വടകര മുഹമ്മദാജി തങ്ങൾ, കുട്ടിലങ്ങാടി ബാപ്പു മുസ്ലിയാർ, ഹബീബ് ബീരാൻകുട്ടി മുസ്ലിയാർ ആഡൂർ, പുത്ത്ബുൽ ആലം ശൈഖ് സി.എം മടവൂർ (ഖദുസല്ലാഹു അസ്റാറഹും) തുടങ്ങിയവർ അക്കൂട്ടത്തിൽ പ്രമുഖരാണ്. പാനൂരിൽ സ്ഥിര താമസം.

ലിബർട്ടി ഹോട്ടലിൽ വെച്ച് കണ്ടുമുട്ടിയ അപരിചിതനുമായുള്ള ബന്ധം ഒരു ആത്മീയ സഞ്ചാരമായി പരിണമിച്ചതിന്റെ അനുഭവ കഥകൾ പറയുകയാണ് ഗ്രന്ഥകാരൻ. ശൈഖ് സി.എം. മടവൂർ എന്ന വിശ്വവിഖ്യാത നാമത്തിന്റെ ഉടമയായിരുന്നു ആ അപരിചിതൻ. സി.എം. എന്ന ദയാക്ഷരങ്ങൾ വിശ്വാസി ഹൃദയങ്ങളെ എത്രമാത്രം സ്വാധീനിച്ചുവെന്നതിന് കാലം സാക്ഷിയാണ്.

കേട്ടുകേൾവികളിലേക്ക് കടക്കാതെ സ്വാനുഭവങ്ങളുടെ ഈ വിവരണം ഹൃസ്വമെങ്കിലും അമൂല്യമായിത്തീരുന്നതും ശൈഖുനായുടെ ചരിത്ര രേഖകളായതുകൊണ്ടുതന്നെ. ശൈഖുനായുടെ മദ്ഹുകളിലേക്ക് ഏതാനും പേജുകൾ കുട്ടിച്ചേർക്കാൻ അവസരം ലഭിച്ചതിൽ ഞങ്ങൾക്ക് അതിയായ സന്തോഷമുണ്ട്.

സൗത്തുത്ഥലബ

ആമുഖം

ബിസ്‌മിയും ഹംദും സ്വലാത്തും സലാമും ചൊല്ലിക്കൊണ്ട്;

ലോക പ്രശസ്തരായ ആലിമീങ്ങൾക്കും ഔലിയാക്കൾക്കും സാദാത്തുക്കൾക്കും ജന്മം നൽകിയ മണ്ണാണ് കേരളക്കരയുടേത്. കാലാകാലങ്ങളിൽ അവരുടെ സാന്നിദ്ധ്യം കൊണ്ടും ബറകത്തു കൊണ്ടും നമ്മുടെ നാട് ധന്യമായി. അവരിൽ ആധുനിക കാലഘട്ടം കണ്ട ഏറ്റവും വലിയ മഹാനായിരുന്നു ശൈഖുന ഖുത്ബുൽ ആലം മുഹമ്മദ് അബൂബക്കർ അൽമടവൂരി (ഖ.സി)

ഭൗതിക സൗകര്യങ്ങളുടെ കുത്തൊഴുക്കും ബിദ്അത്തുകളുടെ തള്ളിക്കയറ്റവും സൃഷ്ടിച്ച പ്രതിസന്ധികൾക്കിടയിലാണ് ശൈഖുന ഒരു പ്രകാശ ഗോപുരമായി ഉദിച്ചുയർന്നത്. ആലിമീങ്ങൾ, ഉമറാക്കൾ, സാധാരണക്കാർ ഉൾപ്പെടെ സമൂഹത്തിന്റെ എല്ലാ തുറകളിൽ പെട്ടവർക്കും ശൈഖുന മാർഗ്ഗദർശനം നൽകി. ഹയാത്തിലെന്ന് പോലെ വഹാത്തിനു ശേഷവും അവിടുത്തെ കറാമത്തുകൾ അനന്യതം തുടർന്നുകൊണ്ടിരിക്കുന്നു.

ശൈഖുനയെക്കുറിച്ച് ധാരാളം ചരിത്ര പുസ്തകങ്ങളും മൗലിദുകളും ലഭ്യമാണ്. ശൈഖുനയുടെ ജനനം, മരണം, മാതാപിതാക്കൾ, കുടുംബം, ബാല്യം, പഠനം, ആത്മീയ സഞ്ചാരങ്ങൾ, കറാമത്തുകൾ, മഹത്വങ്ങൾ തുടങ്ങിയ എല്ലാ കാര്യങ്ങളും പ്രസ്തുത ചരിത്രങ്ങളിൽ നിന്ന് ലഭിക്കുന്നതാണ്. എന്നാൽ ഈ ചെറിയ പുസ്തകത്തിൽ ഞാൻ ഉദ്ദേശിക്കുന്നത് വിനീതനായ എനിക്ക് ശൈഖുനയുമായിട്ടുള്ള ബന്ധങ്ങളും അനുഭവങ്ങളുമാണ്. ഇതെഴുതണം അത് മുഅ്മിനിങ്ങൾക്ക് ഈമാൻ വർദ്ധിക്കാൻ കാരണമാകും എന്ന് ഗുണകാംക്ഷികളായ ചില ആലിമീങ്ങൾ നിർബന്ധിച്ചതിന്റെ അടിസ്ഥാനത്തിലാണ് ഇതെഴുതുന്നത്.

ഇതിലേക്ക് പ്രേരിപ്പിച്ചവർ, പ്രസിദ്ധീകരണത്തിന് സഹായിച്ചവർ, മുഹിബ്ബുകൾ എല്ലാവരെയും പ്രത്യേകം സ്മരിക്കുന്നു. ഇരുലോകത്തും ശൈഖുനയുടെ നോട്ടവും തുണയും ലഭിക്കുവാൻ ഇത് കാരണമായിത്തീരട്ടെ. ആമീൻ

മുസ മുസ്‌ലിയാർ പാനൂർ

അല്ലാഹുവിന്റെ ഔലിയാക്കളുടെ മഹത്വവും സ്ഥാനവും പരിശുദ്ധ ഖുർആൻ കൊണ്ടും തിരുസുന്നത്ത് കൊണ്ടും സ്ഥിരപ്പെട്ടതും ലോക മുസ്ലിം ഉമ്മത്ത് ഒന്നടങ്കം അംഗീകരിച്ചതുമായ വസ്തുതയാണ്.

ഇതോടൊപ്പം നാം അടിവരയിട്ട് മനസ്സിലാക്കേണ്ട ഒരു വിഷയമാണ് അമ്പിയാക്കളോടും ഒലിയാക്കളോടും സാദാത്തുക്കളോടും അഇമ്മത്തുകളോടും ആലിമീങ്ങളോടുമുള്ള ഹുബ്ബിന്റെയും സഹവാസത്തിന്റെയും പ്രാധാന്യം. അന്ത്യ നാൾ എപ്പോഴാണെന്ന് ചോദിച്ചുവന്ന ആളോട് സംസാരത്തിന്റെ അവസാനം أنت مع من أحببت (നീ ആരെയാണോ സ്നേഹിച്ചത് അവർക്കൊപ്പമാണ്) എന്ന് നബി(സ) പറഞ്ഞ ഹദീസ് വളരെ പ്രശസ്തമാണ്. ഈ ഹദീസ് റിപ്പോർട്ട് ചെയ്ത അനസ് (റ) പറയുന്നു. നീ ആരെയാണോ സ്നേഹിച്ചത് അവർക്കൊപ്പമാണ് എന്ന നബി(സ) യുടെ വാക്കുകൊണ്ട് സന്തോഷിച്ചത് പോലെ മറ്റൊന്നു കൊണ്ടും ഞങ്ങൾ സന്തോഷിച്ചിട്ടില്ല. ഈമാനിന്റെ അടിത്തറ കെട്ടപ്പട്ടത് തന്നെ മഹബൂത്തിലാണെന്ന് ആലിമീങ്ങൾ നിരന്തരം നമ്മെ ഉദ്ബോധിപ്പിക്കുന്നു. അത് ഹൃദയത്തിൽ ഊട്ടപ്പെട്ട ശാശ്വതമായൊരു ബന്ധമാണ്.

ഗുഹാവാസികളായ (അസ്ഹാബുൽ കഹ്ഫ്) മഹാ നാരുടെ പിന്നാലെപോയ ഒരു നായ പോലും ഖുർആനിൽ ഇടം പിടിച്ചു. നായ എന്ന ജീവിയുടെ സവിശേഷത തന്നെ യജമാനനോടുള്ള അതിന്റെ സ്നേഹവും കുറുമാണ്.

മഹാത്മാരുടെ മുഹിബ്ബുകളായ മുഅ്മിനീങ്ങൾക്കും വലിയ മഹത്വമുണ്ടെന്ന് ഇതിൽ നിന്ന് മനസ്സിലാക്കാം. മഹാത്മാരോടുള്ള വിരോധവും ശത്രുതയും സുൽത്താൻ-ഖാതിമത്തിലേക്ക് (മോശമായ അന്ത്യം) തള്ളിവിടും. ചരിത്രത്തിന്റെ നിരവധി പേജുകൾ ഇതിന് സാക്ഷിയാണ്.

അല്ലാഹുവിന്റെ ഔലിയാക്കൾ പല ദറജകൾ ഉള്ളവരാണ്. നബിതങ്ങൾ പഠിപ്പിച്ച തൗഹീദ്, ഇബാദത്ത്, സ്വഭാവഗുണങ്ങൾ ഇതിലെല്ലാം ഇത്തിബാഅ് പൂർണ്ണമാവുമ്പോൾ വിലായത്തിന്റെ പദവിയും ഉയരുന്നു.

നബി(സ)യുടെ ഉമ്മത്തിൽ എത്രയോ പ്രഗത്ഭരായ ഔലിയാക്കളുണ്ട്. അവരുടെ ശൃംഖല വളരെ വലുതാണ്. അവരുടെ മഹത്വങ്ങളും ജീവചരിത്രങ്ങളും തേടിനടക്കാൻ ആയുസ്സുകൾ വേണ്ടിവരും. അവരിൽ അത്യുന്നതമായ വിലായത്തിന്റെ പദവി അലങ്കരിച്ചവരാണ് ശൈഖുനാ ഖുത്ബുൽആലം മുഹമ്മദ് അബൂബക്കർ അൽമടവൂരി (ഖ.സി)

ശൈഖുനയുമായി എനിക്ക് ജീവിതകാലത്ത് ബന്ധപ്പെടാൻ സാധിക്കുകയും പിന്നീട് ആ ബന്ധം വളരെയധികം അടുക്കുകയും എല്ലാ കാര്യങ്ങളിലും ശൈഖുനയെ അവലംബിച്ച് അവിടുത്തെ തീരുമാനമനുസരിച്ച് മുന്നോട്ട് പോകുന്ന നിലയിൽ ആ ബന്ധം വളരുകയും ചെയ്തു.

പാനൂർ നജാത്തുൽ ഇസ്ലാം മദ്രസയിൽ പഠിപ്പിക്കുന്ന കാലം. അന്ന് ഞങ്ങൾ സാധാരണ ചായ കുടിക്കുന്ന ഒരു ഹോട്ടലുണ്ട് ലിബർട്ടി ഹോട്ടൽ. അവിടേക്ക് അപരിചിതനായ ഒരാൾ കടന്നുവരുന്നു.

എന്നോട് ചോദിച്ചു: **ما اسمك؟**

ഞാൻ പറഞ്ഞു: **اسمي موسى**

ഞാൻ ചായക്ക് പറഞ്ഞു. ചായ കുടിച്ചു. ആദ്യ ദൃഷ്ടിയിൽ തന്നെ എന്തൊക്കെയോ അസാധാരണത്വം തോന്നിയിരുന്നു. സംസാരിച്ചുകൊണ്ടിരിക്കെ പൂക്കോത്ത് നിന്ന് ഒരു തങ്ങളും കുറെ മുതൽക്കൂട്ടികളും വന്നു. തങ്ങളാണ് പറഞ്ഞത് ഇത് മടവൂരാണ്. ഇതിനു മുമ്പ് ഇങ്ങനെ ഒരാളെക്കുറിച്ച് ഞാൻ അറിയുകയോ കേൾക്കുകയോ ചെയ്തിട്ടില്ലായിരുന്നു.

ഇതാണ് ശൈഖുനയുമായുള്ള എന്റെ ആദ്യത്തെ കൂടിക്കാഴ്ച.

അന്നത്തെ ചില ഓർമ്മകൾ കൂടി പറയാം. അന്ന് തങ്ങളും മുതഅല്ലീമിങ്ങളും അവിടെ വരാനുള്ള കാരണം. തങ്ങൾ കോഴിക്കോട്ടുകാരനാണ്. അദ്ദേഹം പൂക്കോത്തെ പള്ളിയിലേക്ക് അന്നവിടെ മുദ്രിസായിരുന്ന പ്രഗത്ഭ പണ്ഡിതനായ കാങ്ങാട്ടോരെ (കാങ്ങാട്ട് കുഞ്ഞബ്ദുല്ല മുസ്ലിയാർ) കാണാൻ വേണ്ടി വന്നതാണ്. ആ സമയത്താണ് ശൈഖുന അതുവഴി വന്ന് പള്ളിയിൽ കയറിയത്. കാങ്ങാട്ടോർ ഈ അപരിചിതനായ ആളെ അത്ര ശ്രദ്ധിച്ചില്ല. കാങ്ങാട്ടോറിൽ നിന്ന് വലിയ പ്രതികരണമൊന്നും ഇല്ലാതിരുന്നപ്പോൾ ശൈഖുന അവിടെ നിന്നും ചിരിച്ചുകൊണ്ട് ഇറങ്ങി നടന്നു. അപ്പോൾ തങ്ങൾ കാങ്ങാട്ടോറോട് പറഞ്ഞു. ഇത് മടവൂർ സി.എം വലിയുല്ലാഹി എന്ന് പറയുന്ന ആളാണ്. അപ്പോൾ ബഹുമാനപ്പെട്ട കാങ്ങാട്ടോർ കുറച്ച് മുതഅല്ലീമിങ്ങളെ ഇങ്ങോട്ട് വിട്ടു. അവരോടൊപ്പം തങ്ങളും വന്നു. അങ്ങനെ ഞങ്ങളെല്ലാവരും കൂടി പൂക്കോത്തേക്ക് പോയി പൂക്കോത്തെ കോളിപ്പൊയിൽ തറവാട്ടിലേക്കാണ് നേരെ പോയത്. അന്നൊക്കെ ശൈഖുന ഒരു വീട്ടിൽ പോയാൽ അവിടെ നിന്ന് കൂട്ടിക്കുകയും ധരിച്ച വസ്ത്രം മാറ്റിയിടുകയും ചെയ്യുന്ന ഒരു രീതിയായിരുന്നു.

അന്നൊരു വെള്ളിയാഴ്ചയായിരുന്നു അവിടെ നിന്ന് നേരെ പള്ളിയിലേക്കാണ് പോയത്. അവിടെ ഖാളിയാർ മമ്മു മുസ്ലിയാരും മുദ്രിസായ കാങ്ങാട്ടോറും ഉണ്ട്. ഖാളിയാറോട് പറഞ്ഞു: **أجزتك جمعاً وجمعاً** ഖബിൽതു എന്ന് പറയു. ഖാളിയാർ ഖബിൽതു എന്ന് പറഞ്ഞു. കാങ്ങാട്ടോറോട് പറഞ്ഞു. നിങ്ങൾക്ക് കുറെ സിഹ്റുകൾ ഉണ്ട് അത് ഞാൻ ബാതിലാക്കും പിന്നെ പൂക്കോത്തെ ചില വീടുകളിലൊക്കെ പോയി അവിടെയൊക്കെ കാങ്ങാട്ടോറും വന്നിരുന്നു. അങ്ങനെ അവിടെ നിന്ന് മാക്കൂൽ പീടികയിലേക്ക് പോയി മഞ്ചേരി അബ്ദുല്ലക്ക എന്ന് പറയുന്ന ഒരു തുണിക്കച്ചവടക്കാരന്റെ വീട്ടിലേക്കാണ് പോയത്. അവിടെ നിന്ന് എന്റെ ജന്മ നാടായ കല്ലറക്കൽ ഭാഗത്തേക്ക് നീങ്ങി. അവിടെ പൂല്ലാച്ചോളി എന്ന വീട്ടിൽ എത്തി. അവിടെ വെച്ച് എന്റെ ബാപ്പയുടെ മരണവാർത്ത അറിഞ്ഞു. ശൈഖുന എനിക്ക്

പോകാൻ അനുവാദം തന്നില്ല. ഞാൻ അവിടെ അങ്ങിനെ നിന്നു. ആ സമയത്ത് എന്റെ കുടുംബത്തിൽപ്പെട്ട പച്ചോറൻ മമ്മുക്ക വരികയും. ഒരു മകൻ മാത്രമെ ഉള്ളൂ പോകാതിരുന്നാൽ പറ്റില്ല എന്ന് പറയുകയും ചെയ്തപ്പോൾ അനുവാദം നൽകുകയും ചെയ്തു. അങ്ങനെ ഞാൻ വീട്ടിലേക്ക് പോയി. ശൈഖുനയെ ഒരു കാർ വന്ന് കൂട്ടിക്കൊണ്ട് പോയി എന്ന് പിന്നീട് അറിഞ്ഞു അവർ ആരാണെന്നോ എങ്ങോട്ടാണ് പോയതെന്നോ അറിയില്ല.

രണ്ടാമത് കാണുന്നത് പൂക്കോത്ത് വെച്ച് തന്നെയാണ്. അവിടെ കണ്ണമ്പള്ളി തയ്യുള്ളതിൽ നാസറിന്റെ വീട്ടിൽ വെച്ച്. പക്ഷെ ഇത്തവണ ശൈഖുനാന്റെ രീതികൾക്കൊക്കെ ഒരു വ്യത്യാസമുണ്ടായിരുന്നു. അതായത് ഒരു ചിട്ടയും കൃത്യതയുമൊക്കെ. ആദ്യം കണ്ടപ്പോൾ അങ്ങിനെ ഉണ്ടായിരുന്നില്ല. അവിടേക്ക് ഞാൻ തലശ്ശേരി ഹുസൈൻ കേയിയേയും കൂട്ടിയാണ് പോയത്. അദ്ദേഹത്തിന്റെ ഭാര്യക്ക് ഒരു ആത്മീയ ചികിത്സയുണ്ടായിരുന്നു. തലശ്ശേരി സൈദാർ പള്ളിയുടെ അടുത്തായിരുന്നു അവരുടെ വീട്. കേയിയോട് ഞാൻ ശൈഖുനയെ പറ്റി ഇങ്ങിനെ ഒരാളുണ്ടെന്ന് പറഞ്ഞിരുന്നു. ഭാര്യയുടെ ഈ വിഷയം ശൈഖുനയോട് ഒന്ന് അന്വേഷിച്ച് നോക്കാൻ വേണ്ടിയായിരുന്നു അദ്ദേഹം വന്നത്. അങ്ങനെ കണ്ണമ്പള്ളി നാസറിന്റെ വീട്ടിൽ വെച്ച് ശൈഖുനയെ കാണുകയും കേയി ശൈഖുനയെ തലശ്ശേരിയിലുള്ള തന്റെ വീട്ടിലേക്ക് ക്ഷണിക്കുകയും ചെയ്തു. ശൈഖുന ക്ഷണം സ്വീകരിച്ചു. ഞാൻ ഇന്നുതന്നെ വരാം എന്നു പറഞ്ഞു.

അങ്ങനെ ഞങ്ങൾ പുറപ്പെട്ടു. ഒരു കാരിലായിരുന്നു യാത്ര. കേയിയുടെ വീട്ടിലെത്തി അവിടെ ഏതാനും ദിവസങ്ങൾ താമസിച്ച്. പിന്നീടൊരു ദിവസം കോഴിക്കോട്ടേക്ക് മടങ്ങി. ഈ വീട്ടിൽ ശൈഖുന ഇടക്കിടെ വരികയും താമസിക്കുകയും പതിവായി. ഈ സമയങ്ങളിലൊക്കെ ശൈഖുനയെ കാണാനും സഹവസിക്കാനും അവസരം ലഭിച്ചു.

ഒരിക്കൽ തൃക്കരിപ്പൂരിലേക്ക് ശൈഖുനപുറപ്പെട്ടു. അവിടെ പള്ളിയുടെ അടുത്ത് ഒരു വീട്ടിലേക്കായിരുന്നു പോയത്. തലശ്ശേരി ഹുസൈൻ കേയിന്റെ വീട്ടിൽ നിന്നാണ് അങ്ങോട്ട് പുറപ്പെട്ടത്. അന്നവിടെ താമസിച്ച്. ശൈഖുന ഒരു റൂമിലും ഞങ്ങൾ പുറത്തും കിടന്നു. ആ വീട്ടിൽ ഗ്രിൽസ്

ഇല്ലായിരുന്നു. നേരം പുലർന്നാൽ കുളി കഴിഞ്ഞ് ശൈഖുന ഒരു കാലിച്ചായ കുടിക്കും. അത് കഴിഞ്ഞാൽ ശൈഖുനാന്റെ യടുത്തേക്ക് ആദ്യം പ്രവേശിക്കുന്നത് ഞങ്ങളാണ്. ആ സമയത്ത് ശൈഖുന ഞങ്ങളോട് പറഞ്ഞു. 'ഇന്നലെ ഞാൻ നിങ്ങളെ ഇങ്ങനെ നോക്കിക്കൊണ്ടിരിക്കുകയായിരുന്നു. വല്ല പിടി മൃഗങ്ങളും ആക്രമിക്കുന്നുണ്ടോ എന്ന് ഞാൻ നേരം പുലരുന്നതു വരെ നോക്കിക്കൊണ്ടിരിക്കുകയായിരുന്നു'. അതുകേട്ട് ഞങ്ങളുടെ കണ്ണ് നിറഞ്ഞ് പോയി. ശൈഖുനയുടെ സ്നേഹവും വാത്സല്യവും അത്രമേൽ വലുതായിരുന്നു.

അന്ന് ആ യാത്ര കഴിഞ്ഞ് ഞങ്ങൾ മടങ്ങുമ്പോൾ തലശ്ശേരി കൊടുവള്ളിയിലെത്തിയപ്പോൾ അവിടെ ഒരു രാഷ്ട്രീയ പാർട്ടിയുടെ പ്രകടനം നടക്കുന്നു. ട്രാഫിക് ബ്ലോക്കാണ്. ആ സമയം ശൈഖുന ഡ്രൈവറോട് പറഞ്ഞു. എന്റെ ഈ വണ്ടി സ്റ്റോപ്പ് ചെയ്യാൻ പാടില്ല. അപ്പോൾ ഞങ്ങൾ ഭയന്നു. ഡ്രൈവർ ശൈഖുന ആവശ്യപ്പെട്ട പ്രകാരം വണ്ടി മുന്നോട്ടെടുത്തു. അപ്പോൾ പോലീസ് തടഞ്ഞു. ശൈഖുന ആ പോലീസുകാരനോട് പറഞ്ഞു. നിങ്ങൾക്ക് എന്റെ വണ്ടി നിർത്താൻ അധികാരമില്ല. അയാൾ മേലുദ്യോഗസ്ഥനെ അറിയിച്ചു. വിവരമറിഞ്ഞ മേലുദ്യോഗസ്ഥൻ കாரിന് സമീപത്തേക്ക് വന്നു. ശൈഖുന ആ പോലീസ് ഉദ്യോഗസ്ഥനോട് പറഞ്ഞു. നിങ്ങളോടും തന്നെ ഞാൻ പറയുന്നു. എന്റെ വണ്ടി തടയാൻ പാടില്ല. ആ സമയം അയാൾ വളരെ ഭവ്യതയോടെ കൈകുപ്പി ശൈഖുനയുടെ വണ്ടി മുന്നോട്ട് പോകാൻ സൗകര്യമാക്കി കൊടുത്തു. ആ ഉദ്യോഗസ്ഥനോട് ശൈഖുന പറഞ്ഞു. നിങ്ങൾ ആ ഹാഫ് ട്രൗസർ ഇടാൻ പാടില്ല. ഇനി നിങ്ങൾക്ക് എല്ലാവർക്കും ഫുൾ ട്രൗസർ വരും. അന്ന് പോലീസുകാർ ഹാഫ് ട്രൗസർ ഇടുന്ന കാലമാണ്. ഈ പറഞ്ഞതിന്റെ ഏതാനും മാസങ്ങൾക്കുള്ളിൽ പോലീസുകാരുടെ യൂണിഫോം പരിഷ്കരിക്കുകയും പാന്റ് വരികയും ചെയ്തു.

അടിയന്തിരാവസ്ഥ കാലം! അഖിലേന്ത്യാ ലീഗ് നേതാക്കളായ ഉമർ ബാഹവി തങ്ങളും ചെറിയ മമ്മുകേയിയും ജയിലിലാണ്. കേയി സാഹിബ് പത്ത് ദിവസത്തെ പരോളിന് പുറത്തിറങ്ങി തലശ്ശേരിയിൽ ഹുസൈൻ കേയിയുടെ വീട്ടിൽ ശൈഖുന കുടുംബത്തിന്റെ വരാറുണ്ടെന്ന് നേരത്തെ സൂചിപ്പി

ചല്ലോ. കേയി സാഹിബ് അദ്ദേഹത്തിന്റെ ഒരു പുതിയാപ്പ മുഖേന ശൈഖുനയെ തന്റെ വീട്ടിലേക്ക് ക്ഷണിച്ചു. ശൈഖുന ക്ഷണം സ്വീകരിച്ചു. പോകുമ്പോൾ കൂട്ടത്തിൽ ഞാനു മുണ്ടായിരുന്നു. കേയി സാഹിബ് അദ്ദേഹത്തിന്റെ വീട്ടിനകത്തേക്ക് ശൈഖുനയെ സ്വീകരിച്ചു കയറ്റി. അദ്ദേഹം സംഗതികൾ പറഞ്ഞു. പത്ത് ദിവസം കഴിഞ്ഞാൽ വീണ്ടും ജയിലിലേക്ക് പോകണം. രോഗത്തിന്റെ പ്രയാസങ്ങൾ വല്ലാതെയുണ്ട്. ജയിൽവാസത്തിന്റെ ബുദ്ധിമുട്ടുകളും ദുരിതങ്ങളും അദ്ദേഹം വിവരിച്ചു. ശൈഖുന പറഞ്ഞു. ഇനി നിങ്ങൾ ജയിലിൽ പോകേണ്ട ഭരണം മാറും. ശൈഖുനയുടെ വാക്ക് പോലെ തന്നെ സംഭവിച്ചു. ഭരണം മാറി. കേയിയും ഉമർ ബാഹവി തങ്ങളും ജയിലിലേക്ക് പോകേണ്ടി വന്നില്ല.

തലശ്ശേരിയിൽ ഹുസൈൻ കേയിക്ക് ശൈഖുനയെ പരിചയപ്പെടുത്തിക്കൊടുത്തതും ശൈഖുന അവിടെ ഇടക്കിടെ വന്ന് താമസിക്കുന്നതുമൊക്കെ നേരത്തെ സൂചിപ്പിച്ചുവല്ലോ. ഇക്കാലയളവിൽ ഇരുപത്തി നാല് മണിക്കൂറുമെന്ന പോലെ അവിടെ അങ്ങനെ ശൈഖുനയോടൊപ്പം കൂടാൻ കഴിഞ്ഞു. പരസ്പരം കണ്ടാൽ അറിയുകയും അടുത്തിടപഴകുകയും ചെയ്യുന്ന തരത്തിലേക്ക് ഈ ബന്ധം വളർന്നു. ഈ വലിയ തൗഫീഖ് നൽകിയ അല്ലാഹു റബ്ബുൽ ഇസ്ലത്തിനെ ഞാൻ അങ്ങേയറ്റം ശുക്ർ ചെയ്യുന്നു. അവനെ സ്തുതിക്കുന്നു. അൽഹംദുലില്ലാഹ്.

അന്ന് ഞാൻ സാമ്പത്തികമായി ഒന്നുമില്ലാത്ത ഒരു ഘട്ടമായിരുന്നു. ശൈഖുനയോട് ഞാൻ എന്റെ ഒരു കടത്തെ പറ്റി പറഞ്ഞു. ഇന്ന് ഒരാൾക്ക് കുറച്ച് പൈസ കൊടുക്കാനുണ്ട്. ശൈഖുന ചോദിച്ചു. എപ്പോഴാണ് കൊടുക്കേണ്ടത്? ഞാൻ പറഞ്ഞു ഇന്ന് രാത്രി കൊടുക്കണം. അപ്പോൾ എന്നോട് പറഞ്ഞു. കൊടുക്കേണ്ട സമയത്ത് കൊടുക്കേണ്ട പൈസ ലഭിക്കും. അന്ന് രാത്രി ഒമ്പത് മണിവരെ ഞാൻ അവിടെ കൂടി. ഒന്നുമില്ല, ആരുമില്ല. ഒമ്പത് മണിയായപ്പോൾ ഞാൻ എന്റെ വീട്ടിലേക്ക് പോയി. ചിന്തകൾ എന്നെ അലട്ടുന്നുണ്ട്. ഇന്നിപ്പോൾ കൊടുക്കേണ്ട പൈസയാണ്. രാത്രിയായത് കൊണ്ടാണ് അവരിങ്ങോട്ട് വരാത്തത്. നേരം വെളുത്താൽ എന്തായാലും അന്വേഷിച്ച് വരും. ഇനിയെപ്പോൾ കിട്ടാനാണ്. ഇങ്ങനെ പോയി ചിന്തകൾ. അങ്ങനെ

ചിന്തിച്ചിരിക്കുമ്പോൾ ആയിടക്ക് ബോംബെയിൽ നിന്ന് വന്നിരുന്ന എന്റെ പെങ്ങളുടെ മകൻ കയറി വന്നുകൊണ്ട് നിങ്ങൾക്കൊരാൾ ഒരു കവർ തന്നിട്ടുണ്ട് എന്ന് പറഞ്ഞ് ഒരു കവർ തന്നു. അത് പൊട്ടിച്ച് നോക്കുമ്പോൾ കൊടുക്കാനുള്ള പൈസ കിറുകൂതും അതിലുണ്ട്. രാവിലെ പോയി ആ കടം വീട്ടുകയും ചെയ്തു. ഇന്നും മനസ്സിൽ മായാതെ തങ്ങിനിൽക്കുന്ന ഒരു നൂറു കൂടി പറയട്ടെ. എനിക്ക് മൂന്ന് പെൺമക്കളായിരുന്നു. നാലാമത്തേ കുട്ടിയെ ഗർഭം ധരിച്ച സമയത്ത് ഒരാൾക്കുട്ടി വേണമെന്ന് വല്ലാത്ത ആശ. ആ സമയത്ത് പെരിങ്ങത്തൂർ ഗുണ്ടക്കൽ അബ്ദുൽ ഖാദർ ഹാജിയുടെ വീട്ടിൽ അന്ന് ജീവിച്ചിരിക്കുന്ന ഒരു വലിയ മഹാൻ വന്നിട്ടുണ്ടെന്നറിഞ്ഞു. അല്ലാഹു അവരുടെ ജാഹ് കൊണ്ട് നമ്മുടെ ദുനിയായും ആഖിറവും നന്നാക്കട്ടെ ആമീൻ. അവരുടെ പേര് ഇവിടെ ഞാൻ പറയുന്നില്ല. ഞാൻ അങ്ങോട്ട് പോയി സംഗതികൾ പറഞ്ഞു. പക്ഷെ മഹാനവർകൾ പെൺകുട്ടികളുടെ ബഹുമാനങ്ങളാണ് പറഞ്ഞത്. പെണ്ണു തന്നെയാണ് നല്ലത് എന്ന രീതിയിലായിരുന്നു അവരുടെ സംസാരം. ആണിനു വേണ്ടി ദുആ ചെയ്തില്ല. ഞാൻ അവിടെ നിന്നിറങ്ങി. മനസ്സിൽ വല്ലാത്ത വ്യഥയുണ്ട്. ഞാൻ നേരെ തലശ്ശേരിയിലേക്ക് പോയി. അവിടെ ശൈഖുമുനയുണ്ട്. എവിടെ നിന്ന് വരുന്നു എന്ന് ശൈഖുമുന എന്നോട് ചോദിച്ചു. ഞാൻ നടന്ന് സംഗതികളൊക്കെ പറഞ്ഞുകൊടുത്തു. അപ്പോൾ പറഞ്ഞു നിങ്ങൾക്ക് ആൺകുട്ടി വേണോ? ഞാൻ വേണമെന്ന് പറഞ്ഞു. എത്ര മാസമായി? നാലാം മാസത്തിലേക്ക് കടന്നു. രണ്ട് കണ്ണും ചിമ്മി തുറന്ന് കൊണ്ട് ശൈഖുമുന പറഞ്ഞു 'ഞാൻ ആ കുട്ടിയെ ആണാക്കിയിരിക്കുന്നു'. ഈ കുട്ടിയെ പ്രസവിച്ചത് റബീഉൽ അവ്വൽ 12 തിങ്കളാഴ്ച രാവിലെയായിരുന്നു. കുട്ടിക്ക് ഞാൻ മുഹമ്മദ് മുനീർ എന്ന് പേര് വെച്ചു.

ശൈഖുമുനയോട് ഇങ്ങനെ സഹവസിക്കുന്ന കാലത്ത് നാടിന്റെ പലഭാഗങ്ങളിൽ നിന്നും എത്രയോ ആളുകൾ വരികയും അവരുടെ കാര്യങ്ങളിലൊക്കെ പല കറാമത്തുകളും കാണിച്ചതുമായ അനുഭവങ്ങൾ നിരവധിയാണ്. അതെല്ലാം ഇപ്പോൾ ഓർത്തെടുത്ത് പറയാൻ സാധ്യമല്ല. ഒരിക്കൽ നീർവ്വേലിയിൽ നിന്ന് ഒരാൾ വന്ന് ക്ഷണിച്ചു. ശൈഖുമുന ക്ഷണം സ്വീകരിച്ചു. ഞങ്ങളെല്ലാവരും കൂടി അങ്ങോട്ട് തിരിച്ചു. അവിടെ എത്തിയപ്പോൾ അദ്ദേഹത്തിന്റെ വീട്

കുറച്ച് ഉയരത്തിലാണ്. വാഹനം പോവുകയില്ല. ഞങ്ങൾ കാറിൽ നിന്നിറങ്ങി. ശൈഖുന ആ ഉയർന്ന സ്ഥലത്തേക്ക് അനായാസം കയറി. ഞാനൊക്കെ കുറച്ച് പതുക്കെയാണ് കയറിയത്. ശൈഖുന കയറിയതുപോലെ കയറാൻ സാധിക്കുമായിരുന്നില്ല. ആ വീട്ടുകാരന് ബോംബെയിൽ ചെറിയൊരു കച്ചവടം ആയിരുന്നു. ഒരു ഉപജീവനത്തിന്റെ വഴി അത്ര തന്നെ. ആ വീട്ടിൽ ഇരുന്നുകൊണ്ട് ശൈഖുന പറഞ്ഞു. ഇവിടെ നല്ലൊരു വീട് വരും, റോഡ് വരും. ഒരു കൊല്ലം കഴിഞ്ഞപ്പോൾ ഇതേ വൃക്കി ഞങ്ങളെ വീണ്ടും ക്ഷണിച്ചു. അവിടെയെത്തിയപ്പോൾ മുമ്പ് കണ്ട ചെറിയ വീടിന്റെ സ്ഥാനത്ത് വലിയൊരു ടെറസ്സ് വീട് നല്ലൊരു റോഡും. ശൈഖുന അവിടേക്ക് വന്ന് കയറിയതിന്റെ ബറകത്ത് ആലോചിച്ച് ഞങ്ങൾ അത്ഭുതം കുറി.

ജീവിതത്തിന്റെ എല്ലാ തുറകളിലും ശൈഖുന തന്നെയായിരുന്നു എന്റെ താങ്ങ്. അങ്ങേയറ്റം സാമ്പത്തിക ഞെരുക്കം ഉള്ള കാലമാണ്. ഞാൻ ഇടക്കിടെ സാമ്പത്തിക പ്രയാസങ്ങളെ കുറിച്ച് സൂചിപ്പിക്കുമ്പോൾ പറയും ക്ഷമിക്കുക. അതുപോലെ ശൈഖുനയും ഞാനും തമ്മിലുള്ള അടുപ്പം അറിയുന്ന പലരും ശൈഖുനായെ കാണാൻ എന്നെയും കൂട്ടും. അവരുടെ കാര്യങ്ങളെല്ലാം വളരെ എളുപ്പത്തിൽ നടക്കും. ഈ സമയത്ത് എന്റെ അവസ്ഥ പഴയത് പോലെതന്നെ. ഇക്കാര്യവും ഞാൻ ശൈഖുനയോട് പറയും അപ്പോഴും അവിടുത്തെ മറുപടി ക്ഷമിക്കുക എന്നായിരുന്നു.

മുത്ത മകൾക്ക് വിവാഹ പ്രായമായി. ഒരു പെൺകുട്ടിയെ വിവാഹം കഴിച്ചയക്കേണ്ടതിന്റെ ചെലവുകൾ വളരെ ഭാരമേറിയതാണ്. ഒരു മദ്റസയിൽ നിന്ന് കിട്ടുന്ന വരുമാനവും അന്നത്തെ സാമൂഹ്യ വ്യവസ്ഥിതികളുമെല്ലാം പ്രതികൂലമാണ്. ഏതായിരുന്നാലും മകളുടെ വിവാഹ കാര്യം ഞാൻ ശൈഖുനയോട് പറഞ്ഞു. ഉടൻതന്നെ മറുപടിയും വന്നു:

‘കല്യാണം വിപുലമായി നടത്തണം’.

പണം വേണ്ട ?

കടം വാങ്ങിക്കോ...

ഞാൻ അവിടെ നിന്നിറങ്ങി. ചിലരൊക്കെ എന്നോട്

ദുബായിലും ബോംബെയിലും മൈസൂരിലുമൊക്കെ ഒന്ന് പോകാൻ പറഞ്ഞിരുന്നു. അവിടെയൊക്കെ ഞങ്ങളുടെ നാട്ടുകാർ ധാരാളമുണ്ട്. പക്ഷെ എന്റെ മനസ്സ് അതൊന്നും സമ്മതിച്ചില്ല. പൗരപ്രമുഖരോട് കടം ചോദിക്കാനോ ചോദിച്ചാൽ തന്നെ അവരെനിക്ക് വലിയ സംഖ്യകൾ തരാനോ ഉള്ള ഒരു ചുറ്റുപാടിലായിരുന്നില്ല ഞാൻ. ശൈഖുമനയുടെ കൽപ്പന വന്നപ്പോൾ അതൊന്നും ഞാൻ അങ്ങോട്ട് വിശദീകരിക്കാൻ മുതിർന്നില്ല. കാരണം

“ചൊല്ലില്ല ഞാനൊന്നും എന്നോട് ചൊല്ലാതെ ചൊല്ല് നീ എന്റെ അമാനിൽ അതെന്നോവർ ഞാനെല്ലാ സിർറിന്നും സിർറെന്ന് ചൊന്നോവർ ഞാനല്ലാഹ് തന്നുടെ അംറെന്ന് ചൊന്നോവർ”.

ഇതെല്ലാം അക്ഷരപ്രതി എനിക്ക് ശൈഖുമനയിൽ ബോധ്യപ്പെട്ട് കഴിഞ്ഞിരുന്നു.

അങ്ങനെ ഞാൻ നാട്ടിലേക്ക് തിരിച്ചെത്തിയപ്പോൾ ഒരു വിസ്മയക്കാഴ്ചയാണ്. പലരും എനിക്ക് കടം തരാൻ ഇങ്ങോട്ട് കാത്തിരിക്കുന്നു. ഞാൻ അവരോട് പറഞ്ഞു, നിങ്ങളോട് കടം വാങ്ങിയാൽ ഒരു അവധി വെച്ച് എനിക്ക് തരാൻ കഴിയില്ല. എന്റെ കൈയിൽ പൈസ കിട്ടിയാൽ ഞാൻ തരും. മരണപ്പെട്ട് പോയാൽ പൊരുത്തപ്പെടണം. ഹേയ് അതൊന്നും പ്രശ്നമില്ല മുസൊല്യാരെ എന്ന് പറഞ്ഞ് അവർ തന്നു. ശൈഖുമന പറഞ്ഞതുപോലെ വിപുലമായിത്തന്നെ കല്യാണം നടത്തി. കല്യാണം കഴിഞ്ഞപ്പോൾ ഉണ്ടായ ബാധ്യതകളും കടങ്ങളുമൊക്കെ ശൈഖുമനാന്റെ ബറകത്ത് കൊണ്ട് വളരെ പെട്ടെന്ന് തേഞ്ഞു മാഞ്ഞ് പോവുകയും ചെയ്തു. ബാക്കിയുള്ള പെൺമക്കളുടെ കല്യാണങ്ങൾക്കും ഇത് തന്നെയായിരുന്നു അവസ്ഥ.

ശൈഖുമന തന്റെ സമകാലികരേക്കാളും എന്നല്ല തന്റെ മശാഇഖുമാരേക്കാളും എത്രയോ ഉയരങ്ങളിലായിരുന്നു വെന്ന് ശൈഖുമന തന്നെ പറഞ്ഞതും പരക്കെ അറിയപ്പെട്ടതുമാണ്. ഒരിക്കൽ തന്റെ മശാഇഖുമാരെക്കുറിച്ച് പറഞ്ഞപ്പോൾ ശൈഖുമന പറയുകയുണ്ടായി. **وهم تحت قدمي** (അവർ ഇപ്പോൾ

എന്റെ താഴെയാണ്) ഇത് ഞാൻ നേരിട്ട് കേട്ടു താണ്.

ശൈഖുനയെ വിമർശിക്കുന്നവരെക്കുറിച്ച് ചോദിച്ചാൽ പറയാറുള്ളത് സുന്നത്ത് ജമാഅത്തിന്റെ ആലിമീങ്ങൾക്ക് പറയാം അവർ കിതാബിലുള്ളതാണ് പറയുന്നത്. അവർക്ക് അഫ്വുണ്ട് (ഇളവുണ്ട്). ബിദ്അതിന്റെ കക്ഷികൾ പറഞ്ഞാൽ ഈമാൻ കിട്ടാതെ ചത്തുപോകും എന്നായിരുന്നു.

പണ്ഡിതന്മാരെക്കുറിച്ച് പറയാറുള്ളത് ആലിമീങ്ങളിൽ നിന്ന് ആർക്കെങ്കിലും വല്ല പിഴവും വന്നാൽ ഒന്നടങ്കം ആക്ഷേപിക്കാൻ പാടില്ല. പണ്ഡിതന്മാർ രണ്ടു വിധമുണ്ട്. ഉദ്ദഹിതമായ പണ്ഡിതന്മാരും ദുന്യവിതായ പണ്ഡിതന്മാരും. ഉദ്ദഹിതമായ പണ്ഡിതന്മാരെ പിൻപറ്റി ജീവിക്കുക. അതുപോലെ വ്യാജ ത്വരീഖത്തുക്കളെക്കുറിച്ചും ശൈഖുന പലപ്പോഴായി പറഞ്ഞിട്ടുണ്ട്. അഹലുസ്സുന്നത്തി വൽജമാഅത്തിന്റെ അഖീദക്ക് വിരുദ്ധമായതെല്ലാം വ്യാജ ത്വരീഖത്തുക്കളാണ്. അത് സ്വീകരിക്കാനോ ബന്ധപ്പെടാനോ പാടില്ല.

അല്ലാഹുവിനെയല്ലാതെ ഒരു സൂഷ്ടിയേയും ശൈഖുന ഭയപ്പെട്ടില്ല. ഒരിക്കൽ ഞങ്ങൾ പെരിങ്ങത്തൂർ പൂല്ലൂക്കര ഭാഗത്ത് ഒരു വീട്ടിലേക്ക് പോകുമ്പോൾ അവിടെ കാറിൽ നിന്നിറങ്ങുന്ന നേരത്ത് ഒരു വലിയ ധിക്കാരി മുന്നിൽ എത്തിപ്പെട്ടു. അവന്റെ മുഖത്ത് നോക്കി ശൈഖുന എന്തോ പറഞ്ഞു. ഞങ്ങളാകെ ഭയന്നുപോയി. കാരണം എന്തും സംഭവിക്കും ഒരു പക്ഷെ ഇതിന്റെ പേരിൽ വലിയ കുഴപ്പം തന്നെ ഉണ്ടായേക്കും. ഞങ്ങൾ ശൈഖുനയോട് ബേജാർ തുറന്നു പറഞ്ഞു. അപ്പോൾ പറഞ്ഞു ഒരില പോലും അനങ്ങുകയില്ല. പറഞ്ഞതുപോലെ തന്നെ ഒന്നും സംഭവിച്ചില്ല. സത്യത്തിൽ അതൊരു വലിയ അത്ഭുതമായിരുന്നു.

ശൈഖുനയുടെ വഫാത്തിന്റെ ശേഷവും. ധാരാളം അനുഭവങ്ങളുണ്ടായിട്ടുണ്ട്. ഒന്ന് മാത്രം പറയാം എനിക്ക് ഹജ്ജിന് ഒരവസരം ലഭിച്ചു. നല്ലൊരു അവസരമാണ്. അത് തിരസ്കരിച്ചാൽ ഹജ്ജ് ചെയ്യാനുള്ള അവസരം വഴുതിപ്പോകും ചില കടബാധ്യതകളൊക്കെ ഉള്ളതുകൊണ്ട് അത് വീടാതെ പോകാൻ വൈമനസ്യവും. പ്രമുഖ പണ്ഡിതനായ പാനൂർ അലി മുസ്ലിയാരോട് മസ്അല ചോദിച്ചു. കൊടു

ക്കാനുള്ളവരോട് സമ്മതം വാങ്ങി പോകാം എന്ന് മസ്അല കിട്ടി. എന്നാലും ഒരു ബാധ്യതയുമില്ലാത്ത നിലക്കുള്ള ഹജ്ജായിരിക്കണം എന്നാണ് എന്റെ അഭിലാഷം. ഞാനെന്റെ വീട്ട് വാതിൽക്കൽ എന്ന് ചെയ്യണമെന്നാലോ ചിച്ച് ചിന്താമുഖനായി നിൽക്കുമ്പോൾ പരിസരപ്രദേശക്കാരനായ ഒരു ഹാജ്യാർ കടന്നുവന്നു. എന്റെ ആലോചന കണ്ടറിഞ്ഞാവണം അദ്ദേഹം എന്നോട് വിഷയമാരാഞ്ഞു. ഞാൻ കാര്യങ്ങൾ പറഞ്ഞു. ഉടൻ തന്നെ അദ്ദേഹം തന്റെ പോക്കറ്റിൽ നിന്ന് ഒരു ചെക്കെടുത്ത് മുഴുവൻ സംഖ്യയും എഴുതി ഒപ്പിട്ട് തന്നു. അങ്ങനെ ഒരു ബാധ്യതയുമില്ലാതെ ഹജ്ജിന് പോകാൻ സാധിച്ചു. ഇത് ശൈഖുനയുടെ ഒരു സഹായവും ഫൈജുമാണെന്നതിൽ യാതൊരു സംശയവുമില്ല.

അനുഭവങ്ങൾ വെച്ച് മാത്രമല്ല ഞാൻ ശൈഖുനയെ പിന്തുടർന്നത്. മഹാത്മാരായ ആലിമീങ്ങളെ സമീപിച്ച് അവരോട് ചോദിച്ച് ഉറപ്പ് വരുത്തുകയും ചെയ്തിട്ടുണ്ട്. അവരിൽ പ്രമുഖനാണ് ബഹുമാനപ്പെട്ട കമാലുദ്ധീൻ ഇ.കെ ഉമറൂൽ ഖാദിരി. അവർ എന്നോട് ശൈഖുനയെതന്നെ തുടർന്ന് കൊള്ളാൻ പറഞ്ഞു. മറ്റൊരു പ്രമുഖനാണ് ബഹുമാനപ്പെട്ട നൂറുൽ ഉലമ എം.എ ഉസ്താദ്. ശൈഖുനയെപ്പറ്റി ഇഹ്യ രണ്ട് മൂന്ന് വട്ടം മുതാലഅ ചെയ്തവരാണ് എന്ന് പ്രശംസിച്ച് പറഞ്ഞു. ഇതെല്ലാം നമുക്ക് വലിയ പിൻബലം നൽകുന്ന വസ്തുതകളാണ്. ഇങ്ങിനെ പല ആലിമീങ്ങളും പറഞ്ഞിട്ടുണ്ട്.

ശൈഖുനയുടെ ജീവിതവും ഹുദയവിശാലതയും സ്വഭാവ ഗുണങ്ങളും തുല്യതയില്ലാത്തതായിരുന്നു. ആ സ്വഭാവ മഹിമയെ വർണ്ണിക്കാൻ വാക്കുകളില്ല. ആരംഭ നബി(സ)യുടെ സ്വഭാവ ഗുണങ്ങൾ പകർത്തി വെച്ച ഒരു ഹുദയത്തിന്റെ ഉടമയായിരുന്നു ശൈഖുന. സ്വർഗ്ഗത്തിൽ ശൈഖുനയോടൊപ്പം അല്ലാഹു നമ്മെ എല്ലാവരെയും ഒരുമിച്ച് കൂട്ടി അനുഗ്രഹിക്കട്ടെ. ആമീൻ.

